

## IIT इंदौर का इन्व्यूबेशन सेंटर करा रहा राष्ट्र स्तरीय स्टार्टअप प्रतियोगिता

इंदौर | आईआईटी इंदौर के इन्व्यूबेशन सेंटर 'दृष्टि सीपीएस' ने देशभर के शैक्षणिक संस्थानों में नई टेक्नोलॉजी पर शोध कर रहे लोगों के लिए राष्ट्रीय स्तर की प्रतियोगिता घोषित की है। 'दिशा ग्रैंड चलेंगे' नाम की इस प्रतियोगिता में फैकल्टी और छात्रों के साथ वे स्टार्टअप भाग ले सकेंगे जो डिजिटल हेल्थ केयर, साइबर फिजिकल सिस्टम या इंटेलिजेंट मैनुफैक्चरिंग के क्षेत्र में काम कर रहे हों। अनिवार्य यह है कि भाग लेने वाली टीम टेक्नोलॉजी को विकसित कर रही हो।

इस प्रतियोगिता के माध्यम से छात्रों और शोधकर्ताओं को स्टार्टअप ईकोसिस्टम समझने में मदद मिलेगी, उन्हें इसमें अपना भविष्य बनाने का मौका मिलेगा। इस प्रतियोगिता के विजेताओं को 50 लाख रुपए तक की फंडिंग दी जाएगी। साथ ही आगे बढ़ने पर 50 लाख रुपए की अतिरिक्त सहायता भी दी जाएगी।

### आवेदन करने की आखिरी तारीख 9 फरवरी

यह सहायता डिजिटल हेल्थकेयर के क्षेत्र में काम कर रहे शोधकर्ता, इंटेलिजेंट मैनुफैक्चरिंग या साइबर फिजिकल सिस्टम निर्मित कर रहे छात्र, शोधकर्ता और स्टार्टअप को दी जाएगी। प्रतियोगिता में भाग लेने के लिए आवेदन की अंतिम तिथि 9 फरवरी है। इसमें छात्रों, शोधकर्ताओं के साथ ऐसे स्टार्टअप जो प्राइवेट लिमिटेड या एलएलपी के रूप में कार्य कर रहे हैं, वे भी भाग ले सकते हैं।